

# ശിർക്ക്

## പൊറുക്കപ്പെടാത്ത പാപം

ഡോ: മുഹമ്മദ്ബ്നു അബ്ദുൾറഹ്മാൻ അൽജുറൈഫി

വിവർത്തനം: സയ്യിദ് സഅ്ഫർ സ്വാദിഖ്

ഇസ്ലാമിന്റെ അടിസ്ഥാന തൗഹീദാണ്, ആ തൗഹീദിൽ മാത്രം ചേരുന്നതിനെ നാം കരുതിയിരിക്കേണ്ടതുണ്ട്, എത്ര വലിയ വിശ്വാസിയാണെങ്കിൽ പോലും അവന്റെ വിശ്വാസത്തിലേക്ക് ശിർക്ക് കടന്നുവരുവാൻ സാധ്യതയുണ്ട്. പ്രവാചകന്മാരും അവരുടെ അനുയായികളും ശിർക്കിനെ വളരെയധികം ഭയപ്പെട്ടിരുന്നു, കൂരിരുട്ടുള്ള രാത്രിയിൽ കറുത്ത പാറയിലൂടെ അരിച്ച് വരുന്ന ഒരു ചെറിയ ഉറുമിനെ പോലെ നമ്മുടെ വിശ്വാസത്തിലേക്ക് അത് കടന്നുവരുവാൻ സാധ്യതയുണ്ട്. ആയതിനാൽ നാം ശിർക്കിനെ കരുതിയിരിക്കുക, സൂക്ഷിക്കുക. പടച്ചതമ്പുരാനോട് അതിൽ നിന്നും രക്ഷ നേടുവാൻ വേണ്ടി സദാ പ്രാർത്ഥിച്ച് കൊണ്ടിരിക്കുക. ശിർക്ക് കടന്നു വരുന്ന ചില വഴികളെ സംബന്ധിച്ചാണ് അൽപം കാര്യങ്ങൾ ബോധ്യപ്പെടുത്തുവാൻ ഉദ്ദേശിക്കുന്നത്.

### അല്ലാഹു അല്ലാത്തവരെ കൊണ്ട് സത്യം ചെയ്യൽ

കഅബ, അമാനത്ത്, മാനുത, ഒരാളുടെ ബർകത്ത്, ഒരാളുടെ ജീവിതം, നബിയുടെ ജാഹ്, വലിയതിന്റെ ജാഹ്, മാതാപിതാക്കൾ എന്നിവ കൊണ്ടെല്ലാം സത്യം ചെയ്യൽ നിഷിദ്ധമാണ്, കാരണം, സത്യം ചെയ്യൽ മഹത്വപ്പെടുത്തലാകുന്നു, അത് അല്ലാഹുവിനെയല്ലാതെ പാടില്ല. അഹ്മദ്ബ്നുഉമർ(ര)ൽ നിന്ന് ഉദ്ധരിക്കുന്നു: “ആരെങ്കിലും അല്ലാഹുവിനെ കൊണ്ടല്ലാതെ സത്യം ചെയ്താൽ അവൻ ശിർക്ക് ചെയ്തു” നബി(ﷺ) പറഞ്ഞു: “ആരെങ്കിലും സത്യം ചെയ്യുകയാണെങ്കിൽ അല്ലാഹുവിനെകൊണ്ട് സത്യം ചെയ്യട്ടെ, അല്ലെങ്കിൽ നിശബ്ദനായിരിക്കട്ടെ...”

ഇനി സത്യം ചെയ്യപ്പെട്ടവന്റെ മഹത്വം അല്ലാഹുവിന്റെ മഹത്വത്തെ പോലെയാണ് എന്ന് വിശ്വസിച്ചുകൊണ്ട് ആരെങ്കിലും സത്യം ചെയ്താൽ അത് വലിയ ശിർക്കാകുന്നു. ഇനി സത്യം ചെയ്യപ്പെട്ടവൻ അല്ലാഹുവിനെ അപേക്ഷിച്ച് അവന്റെ മഹത്വം കുറവാണെന്ന് വിശ്വസിച്ചാൽ അത് ചെറിയ ശിർക്കുമാകുന്നു. ഇങ്ങനെ ആരുടെയെങ്കിലും നാവിലിനിന്ന് ഉദ്ധേശം കൂടാതെ അറിയാതെ വന്നാൽ അതിനുള്ള പശ്ചാത്താപം (التوبه) എന്ന കലിമ ഉച്ചരിക്കലാണ്. ഇമാം ബുഖാരി റിപ്പോർട്ട് ചെയ്യുന്നു: നബി(ﷺ) പറയുന്നു: “ആരെങ്കിലും ലാത്തയുടെയോ, ഉസ്സയുടെയോ പേരിൽ സത്യം ചെയ്താൽ അവൻ (الله) (الله) എന്ന് പറയട്ടെ” ചിലയാളുകളുടെ നാവിലിനിൽ ഇപ്രകാരത്തിലുള്ള സത്യവചനങ്ങൾ അറിയാതെ കടന്നുവരും, അങ്ങനെയുള്ളവർ അതില്ലാതാക്കുവാൻ ശ്രമിക്കേണ്ടതാണ്.

മറ്റുചിലർ അല്ലാഹുവിന്റെ പേരിൽ കള്ളസത്യം ചെയ്യുന്നു. എന്നാൽ ശൈഖിന്റെ പേരിൽ കള്ളസത്യം ചെയ്യുവാൻ അവർ ഭയപ്പെടുകയും ചെയ്യുന്നു. എന്തൊരു കഷ്ടമാകുന്നു ഇത്. ചിലരുടെ നാവിലിനിന്ന് പെട്ടെന്ന് വരുന്ന ചില ശിർക്കിന്റെ വചനങ്ങളാകുന്നു താഴെ പറയുന്നത്: “അല്ലാഹുവും, നീയും ഉദ്ദേശിച്ചത്”, “അല്ലാഹുവും നീയും ഇല്ലായിരുന്നെങ്കിൽ”, “എനിക്ക് അല്ലാഹുവും നീയുമല്ലാതെ ആരുമില്ല. ഇത്

അല്ലാഹുവിന്റെറയും നിന്റെറയും ബർക്കത്ത് കൊണ്ടാകുന്നു”. ഒരു മുസ്ലിമിന് ഇവ്വിധം പറയുവാൻ പാടില്ല യഥാർത്ഥത്തിൽ അനുവദനീയമായത് “അല്ലാഹു ഉശേഷിച്ചതും, പിന്നെ നീ ഉശേഷിച്ചതും” “അല്ലാഹുവും, പിന്നെ നീയും ഇല്ലായിരുന്നെങ്കിൽ” എന്നിങ്ങനെയാകുന്നു പറയേണ്ടത്.

**ഐക്കല്ല് കെട്ടൽ**

കണ്ണേറിനെ ഭയപ്പെട്ടുകൊണ്ടും, മറ്റു ഉപദ്രവങ്ങളിൽ നിന്നും രക്ഷകിട്ടുവാൻ വേണ്ടി ഐക്കല്ലുകളോ, ഏലസ്സുകളോ, വളയങ്ങളോ, ഈയിനത്തിൽപെട്ട മറ്റു വല്ലതുമോ, തങ്ങൾ ഉദ്ദേശിക്കുന്ന കാര്യങ്ങൾ നേടി തരുവാനുള്ള കാരണങ്ങളാണെന്നുള്ള വിശ്വാസത്തോടെ കെട്ടിയാൽ അത് ചെറിയ ശിർക്കിൽ പെട്ടതാകുന്നു.

ഇനി ഇവയെല്ലാം തന്നെ സ്വയം തന്നെ ഉപദ്രവങ്ങൾ തടുക്കുകയും, ഉപകാരങ്ങൾ ചെയ്യുകയും ചെയ്യുമെന്ന വിശ്വാസത്തോടെ ധരിച്ചാൽ അത് വലിയ ശിർക്കിൽ പെട്ടതായി തീരുന്നു. കാരണം ഇത് അല്ലാഹു അല്ലാത്തവരെ അവലംബിക്കലാണ്. അത്പോലെ അല്ലാഹുവിനോട് കൂടെ പ്രാപഞ്ചിക കാര്യങ്ങളിൽ സ്വാധീനം ചെലുത്തുവാൻ കഴിവുള്ളവരാണ് ഈ പറയപ്പെട്ട കാര്യങ്ങളെല്ലാം എന്ന് അംഗീകരിക്കലാകുന്നു. ഇത് വിശ്വാസിക്ക് ചേർന്നതല്ല.

**ഐക്കല്ലുകൾ രണ്ട് വിധം**

ഒന്ന്: ഖുർആനിൽ പെട്ടത്, ഒരാൾ ഖുർആനിലെ ചില ആയത്തുകൾ എഴുതി സ്വർണ്ണത്തിലോ, തോലിലോ, മെഴുകു പുരട്ടിയ തുണി ശീലയിലോ പൊതിയുന്നു, ഇത് അനുവദനീയമല്ല. കാരണം നബി(ﷺ) അങ്ങിനെ ചെയ്തതായി ആരിൽ നിന്നും ഉദ്ധരിക്കപ്പെട്ടിട്ടില്ല. ഇങ്ങനെ ചെയ്തുകൊണ്ട് സമ്പാദിക്കുന്ന സമ്പത്ത് നിഷിദ്ധമാണ്, അവൻ തിന്നുന്നത് നരകത്തിലെ തീയാകുന്നു, ഗൗരവ പൂർവ്വം ചിന്തിക്കുക.

രണ്ട്: ഖുർആനല്ലാത്തത് കൊണ്ട്: ജിന്നുകളുടെ പേരുകളും, സിഹ്റിന്റെ വരകളും, കുറികളും, പല പല അറബി അക്ഷരങ്ങൾ തിരിച്ചും മറിച്ചും പല രൂപത്തിലുള്ള കള്ളികളിൽ എഴുതുക പോലെയുള്ളത്, ഇത് വലിയ ശിർക്കാകുന്നു, അല്ലാഹു നമ്മെ അതിൽ നിന്ന് രക്ഷപ്പെടുത്തുമാറാവട്ടെ. ആമീൻ.

സ്വഹാബികളിൽ പ്രമുഖനായ ഇബ്നു മസഊദ്(رضي الله عنه) പറയുന്നു: “ആരെങ്കിലും ഒരാളിൽ നിന്നും ഐക്കല്ല് പൊട്ടിച്ച് വലിച്ചെറിഞ്ഞാൽ, അവൻ അല്ലാഹുവിന്റെറയടുത്ത് ഒരു അടിമയെ മോചിപ്പിച്ചു പോലെയാകുന്നു,”

ഹുദൈഫതുൽയമാനി(رضي الله عنه) ഒരാളുടെ കയ്യിന്മേൽ മഞ്ഞനിറത്തിലുള്ള ഒരു ഇരുമ്പിന്റെ വളയം കണ്ടപ്പോൾ ചോദിച്ചു: “ഇതെന്താകുന്നു? അദ്ധേഹം പറഞ്ഞു: ഇത് ഒരു രോഗത്തിന് വേണ്ടി കെട്ടിയതാണ്, അപ്പോൾ ഹുദൈഫ പറഞ്ഞു: “അത് ഊരി വലിച്ചെറിയുക, അത് നിനക്ക് രോഗം വർദ്ധിപ്പിക്കുകയേ ചെയ്യുകയുള്ളൂ നീ അത് കയ്യിൽ കെട്ടിയ രൂപത്തിൽ മരണപ്പെട്ടാൽ ഒരിക്കലും നീ വിജയിക്കുകയില്ല”

ഇപ്രകാരമാണ് മന്ത്രവും, ഇത് രോഗിയുടെ ശരീരത്തിലേക്ക് ദിക്റുകളും, മന്ത്രങ്ങളുമു ചുരിച്ചുകൊണ്ട് ഊതലാകുന്നു, മന്ത്രത്തിൽ അനുവദനീയമായത് അല്ലാഹുവിന്റെ കലാമായ ഖുർആനും, അവന്റെ നാമവിശേഷണങ്ങളും ഉരുവിട്ടുകൊണ്ട് ശരീരത്തിലേക്ക് ഊതലാണ്, ഉദാഹരണമായി: സുറത്തുൽ ഫാതിഹയും, നാസും, ഫലഖും നബിചര്യയിൽ സ്ഥിരപ്പെട്ട പ്രാർത്ഥനകളും രോഗിയുടെ മേൽ ഓതുന്നത് പോലെ. എന്നാൽ ജിന്നുകളുടെ

പേരുകളും, മലക്കുകളുടെ പേരുകളും, പ്രവാചകന്മാരുടെ പേരുകളും, സ്വലിഹുങ്ങളുടെ പേരുകളും ഉരുവിട്ട് കൊണ്ട് രോഗിയുടെ മേൽ ഓതുന്നത് വലിയ ശിർക്കിൽ പെട്ടതാകുന്നു.

മന്ത്രത്തിന്റെ രൂപം: മേൽ പറയപ്പെട്ട ഖുർആൻ വാക്യങ്ങൾ ഓതി രോഗിയുടെ മേൽ ഊതുക, അത്പോലെ രോഗി സ്വയം ഓതികൊണ്ട് വെള്ളത്തിൽ ഊതി രോഗി തന്നെ കുടിക്കുക.

**അദ്യശുകാര്യം അറിയുമെന്ന വാദം**

അദ്യശുകാര്യം അല്ലാഹു അല്ലാതെ ആരും അറിയുകയില്ല. അല്ലാഹു പറയുന്നു: “(നബിയെ) പറയുക, ആകാശഭൂമികളിൽ അദ്യശും അല്ലാഹുവല്ലാതെ ആരും അറിയുകയില്ല”(അന്നംലി) അല്ലാഹുവല്ലാതെ ആർക്കും തന്നെ ഒരു അദ്യശുവും അറിയുവാൻ സാധ്യമല്ല. അത് അല്ലാഹുവിനോട് വളരെ അടുത്ത മലക്കുകളെ, പ്രവാചകന്മാരാവട്ടെ, വലിയ്യാവട്ടെ, കൂടുതൽ ആരാധന ചെയ്യുന്നവനാവട്ടെ, പിൻപറ്റുന്ന ഇമാമാവട്ടെ, ആരുമാവട്ടെ, ആർക്കും മറഞ്ഞകാര്യം അറിയുകയില്ല, അല്ലാഹു അല്ലാതെ അദ്യശുകാര്യങ്ങൾ അറിയുന്നവർ ആരുമില്ല.

എന്നാൽ അല്ലാഹു അവന്റെ പ്രവാചകന്മാർക്ക് വഹ്യാൽ മുഖേന അറിയിച്ച് കൊടുക്കുന്നത് അവർ അറിയുന്നതാണ്, അങ്ങിനെ അല്ലാഹു അറിയിച്ച് കൊടുത്തതിന്റെ അടിസ്ഥാനത്തിൽ പ്രവാചകൻ അവിശ്വാസികളുടെ കുതന്ത്രങ്ങളും, അന്ത്യനാളിന്റെ അടയാളങ്ങളും അത്പോലുള്ള കാര്യങ്ങളും നമുക്ക് വിശദീകരിച്ചു തന്നിട്ടുണ്ട്.

ഇനി ആരെങ്കിലും കൈരേഖ നോക്കി കൊണ്ടോ, മഷിയിട്ട് കൊണ്ടോ, നക്ഷത്രങ്ങളെ അവലംബിച്ച് കൊണ്ടോ, മാറണം ചെയ്തുകൊണ്ടോ, ജ്യോൽസ്യപണി ചെയ്ത് കൊണ്ടോ മറ്റു ഏതെങ്കിലും മാർഗ്ഗം അവലംബിച്ച് കൊണ്ടോ അദ്യശ്യം അറിയുമെന്ന് വാദിച്ചാൽ അവൻ കള്ളനും അവിശ്വാസിയുമാകുന്നു. എന്നാൽ ചില കൈനോട്ടക്കാരിൽ നിന്നും, ജ്യോൽസ്യന്മാരിൽ നിന്നും, പെരും കള്ളന്മാരിൽ നിന്നും ലഭിക്കുന്നചില മറഞ്ഞ വാർത്തകളും, നഷ്ടപ്പെട്ട സാധനത്തെ സംഭവിച്ചുള്ള വാർത്തകളും, ചില രോഗങ്ങളുടെ കാരണങ്ങളും ലഭിക്കുന്നത് ജിന്നുകളെയും, പിശാചുക്കളെയും സേവിച്ചത് കൊണ്ടാകുന്നു. അത്പോലെ ചില ദുർബ്ബല വിശ്വാസികൾ തങ്ങളുടെ ഭാവി കാര്യങ്ങൾ അറിയുവാനും, വിവാഹത്തെപ്പറ്റി അറിയുവാനും വേണ്ടി ജ്യോൽസ്യന്മാരെ സമീപിക്കുന്നത് കാണാം, ഇത് നിഷിദ്ധമാകുന്നു. അദ്യശുകാര്യം അറിയുമെന്ന് വാദിക്കുന്നവനും, അങ്ങിനെ അറിയിച്ച് തരുന്നതിൽ വിശ്വസിക്കുന്നവനും മുശ്രിക്കുകളും, അവിശ്വാസികളുമാകുന്നു.

അത്പോലെ മാസികകളിലും, പത്രങ്ങളിലും വരുന്ന വാർ ഫലങ്ങളും, ഭാവി പ്രവചനങ്ങളിലും മറ്റും വിശ്വസിക്കുന്നതും, ഫോൺ മുഖേന അദ്യശുകാര്യങ്ങൾ അറിയുമെന്ന വാദമുള്ള ആളുകളുമായി ബന്ധപ്പെടുന്നതും നിഷിദ്ധമായ കാര്യത്തിൽ പെട്ടതാകുന്നു.

**സിഹ്റ (മാരണം), ജ്യോത്സ്യപ്പണി, കൈരേഖശാസ്ത്രം**

സിഹ്റ എന്ന് പറഞ്ഞാൽ: ഷുദ്രവിദ്യകൾ, ജപങ്ങൾ, മുട്ടറുക്കൽ, ഹോമങ്ങൾ തുടങ്ങിയവയാകുന്നു, സിഹ്റിന് യാഥാർത്ഥ്യമുണ്ട്. അത് ശരീരത്തെയും, ഹൃദയത്തെയും സ്വാധീനിക്കുകയും ചെയ്യും, അത്കൊണ്ട് രോഗം വരുത്തുവാനും, ഭാര്യഭർത്താക്കൾക്കിടയിൽ ഭിന്നതയുണ്ടാക്കുവാനും സാധിക്കും. ഇത് വലിയ വൻ പാപങ്ങളിൽ പെട്ടതാകുന്നു.

നബി(ﷺ) പറഞ്ഞു: “നിങ്ങൾ ഏഴ് വൻപാപങ്ങളെ തൊട്ട് വിട്ട്നിൽക്കുക, അവർ ചോദിച്ചു: ഏതാകുന്നു അവ? നബി(ﷺ) പറഞ്ഞു, അല്ലാഹുവിൽ പങ്ക്ചേർക്കുക, മാരണം ചെയ്യുക... ”ഹദീസ്. സിഹ്റ എന്ന് പറഞ്ഞാൽ, മാരണക്കാരെ സഹായിക്കുവാൻ വേണ്ടി പിശാചിനെ അവലംബിക്കലും, അവരോട് സാമീപ്യം തേടലും, അവരുമായി ബന്ധം സ്ഥാപിക്കലുമാകുന്നു. കൂടാതെ അദ്യശുകാര്യം അറിയുമെന്ന വാദവുമുണ്ടതിൽ ഇതെല്ലാംതന്നെ വഴികേടും, (കുഹ്റ) അവിശ്വാസവുമാകുന്നു. അല്ലാഹു പറയുന്നു: “അവരുണ്ടാക്കിയത് ജാലവിദ്യക്കാരന്റെ തന്ത്രം മാത്രമാണ്. ജാലവിദ്യക്കാരൻ എവിടെ ചെന്നാലും വിജയിയാവുകയില്ല” (ത്വാഹാ-69).

മാരണം ചെയ്യുന്നവനെ വധിക്കണമെന്നാണ് ഇസ്ലാമിക ഭരണകൂടമുള്ള രാജ്യത്തെ ഇസ്ലാമിക നിയമം. അപ്രകാരമാണ് സ്വഹാബി(رضي الله عنه)കളിൽ പെട്ടവർ ചെയ്തത്. നാം ജീവിക്കുന്ന ചുറ്റുപാടിൽ മുസ്ലിങ്ങളിൽ പെട്ടവർ തന്നെ സിഹിറിന്റെ കാര്യത്തിൽ വളരെയധികം അലംബാവവും, നിസ്സാരതയും കാണിക്കുന്നത് വളരെ അൽഭുതമുള്ള കാര്യമാകുന്നു. സിഹ്റ ചെയ്യുന്നത് ഒരു അഭിമാനവും, അത് ഒരു തൊഴിലുമായി സ്വീകരിക്കുന്ന അവസ്ഥ വരെ നമ്മുടെ ഇടയിൽ കണ്ടുവരുന്നത് വളരെ വേദനാജനകവും, അങ്ങേയറ്റം ഭയപ്പെടേണ്ടതുമാണ്. അത്പോലെ മാരണം ചെയ്യുന്ന യാജുകൾക്ക് സമ്മാനവും, ധനവും നൽകുന്നതും അതിന്റെ വരുതിയിൽ വരുന്നതാകുന്നു, മാത്രമല്ല, ജാലവിദ്യക്ക് വേണ്ടി പരിപാടികളും, മൽസരങ്ങളും സംഘടിപ്പിക്കുകയും, അതിനെ പ്രോത്സാഹിപ്പിക്കുകയും, അവർക്ക് ആവേശം നൽകുകയും ചെയ്തുകൊണ്ട് അങ്ങിനെയുള്ള പരിപാടികളിൽ ആയിരക്കണക്കിനായുള്ള പങ്കെടുക്കുകയും ചെയ്യുന്നത് വിശ്വാസത്തിൽ വന്ന പാളിച്ചയും, വിശ്വാസത്തിൽ എന്തുമാകാം എന്നുമുള്ള അലംബാവവുമാകുന്നു, ഇത് വളരെയധികം നാം കരുതിയിരിക്കേണ്ട ഒരു കാര്യമാണ്, ജൂൻദുബ്ബ്നു അബ്ദില്ലാ(رضي الله عنه) ഒരു ജാലവിദ്യക്കാരനെ ചെയ്തത് എത്ര ഗുണപാഠമുള്ളതാണെന്ന് നാം ചിന്തിക്കുക: അദ്ധേഹം ഒരു ഭരണാധികാരിയുടെ അടുത്ത് പ്രവേശിച്ചപ്പോൾ അവിടെ സിഹ്റ ചെയ്യുന്നൊരു മാരണക്കാരനെ കണ്ടു, അദ്ദേഹം തന്റെ കയ്യിലുള്ള വാൾ കൊണ്ട് കളിക്കുകയാണ്, ജനങ്ങളെ വാൾ കൊണ്ട് വെട്ടുന്നതായും, പിന്നീട് അദ്ധേഹത്തെ ജീവിപ്പിക്കുന്നതായും തോന്നിപ്പിക്കുകയും ചെയ്യുന്നുണ്ടായിരുന്നു, അബ്ദില്ലാ(رضي الله عنه) അടുത്ത ദിവസവും അവിടേക്ക് ചെന്നു, അദ്ദേഹം തന്റെ തട്ടത്തിനുള്ളിൽ വാൾ ഒളിപ്പിച്ചുവെച്ച് ഖലീഫയുടെ അടുത്ത് പ്രവേശിക്കുകയും ചെയ്തു, അതാ അപ്പോഴും ആ മാരണക്കാരൻ തന്റെ വാളുകൊണ്ട് ജനങ്ങളെ കബളിപ്പിക്കുന്നതായി കണ്ടു, അത്കണ്ട് ജനങ്ങൾ വളരെ അൽഭുതപ്പെടുകയും ചെയ്യുന്നുണ്ടായിരുന്നു. ജൂനദുബ്ബ് അദ്ദേഹത്തോടടുക്കുകയും പെട്ടെന്ന് തന്റെ വാൾ ഉറിയെടുത്ത് ആ മാരണക്കാരന്റെ പിറടിയിൽ വെട്ടി രണ്ട് കഷ്ണമാക്കുകയും ചെയ്തു, എന്നിട്ട് ജൂൻദുബ്ബ് പറഞ്ഞു: “നബി(ﷺ) പറയുന്നതായി ഞാൻ കേട്ടു, “മാരണക്കാരന്റെ വിധി വാള് കൊണ്ട് വെട്ടലാകുന്നു” (ഇത് ഇസ്ലാമിക ഭരണമുള്ള രാജ്യത്ത് മാത്രമെ പാടുള്ളൂ) പിന്നീട് ആ വീണ് കിടക്കുന്നവനിലേക്ക് തിരിഞ്ഞ് കൊണ്ട് ജൂൻദുബ്ബ് പറഞ്ഞു: നി നിന്നെ സ്വയം ജീവിപ്പിക്കുക, നി നിന്നെ സ്വയം ജീവിപ്പിക്കുക?

നബി(ﷺ) പറഞ്ഞു: “ആരെങ്കിലും ഒരു കൈനോട്ടക്കാരനെ സമീപിക്കുകയും എന്നിട്ട് അയാൾ പറയുന്നത് വിശ്വസിക്കുകയും ചെയ്താൽ അവൻ മുഹമ്മദ് നബി(ﷺ)ക്ക് ഇറക്കിയതിൽ (ഖുർആനിൽ) അവിശ്വസിച്ചിരിക്കുന്നു” (ഹദീസ്).

ഇങ്ങനെയുള്ള മാരണക്കാരും, കൈനോട്ടക്കാരും, ജോത്സ്യന്മാരും തന്നെ കളിക്കുന്നത് ജനങ്ങളുടെ വിശ്വാസവുമായിട്ടാണെന്ന കാര്യം നാം വളരെ ഗൗരവമായി എടുക്കേണ്ടതാകുന്നു. ഇങ്ങനെയുള്ളവരിൽ ചിലർ പ്രത്യക്ഷപ്പെടുന്നത് ചികിത്സയെന്ന പേരിലാണ്, തുടർന്ന് അവർ അല്ലാഹുവല്ലാത്തവർക്ക് വേണ്ടി അറുക്കുവാനും മറ്റും കൽപിക്കുന്നു, മാത്രമല്ല; അറുക്കേണ്ട ആടിന്റെയും കോഴിയുടെയും മറ്റും, വിശേഷ

ണങ്ങളും നിബന്ധനകളും എല്ലാം നിശ്ചയിച്ച് കൊടുക്കുകയും ചെയ്യുന്നു. ചിലപ്പോൾ അവർക്ക് ശിർക്ക് കൂടികലർന്ന തൽസമാത്തിന്റെ എഴുത്തുകളെല്ലാം നൽകുകയും, പിശാചിലേക്ക് അഭയം പ്രാപിക്കുവാൻ കൽപിക്കുകയും, അതെല്ലാം തന്നെ ഒരു പെട്ടിയിലാക്കി കൊണ്ടോ, മറ്റുവല്ല വസ്തുക്കളിലും പൊതിഞ്ഞ് കൊണ്ടോ അവരുടെ ബന്ധുക്കളുടെയടുത്തോ, അവരുടെ വീട്ടിനടുത്തോ കുഴിച്ചിടുവാൻ കൽപിക്കുകയും ചെയ്യുന്നു.

മറ്റു ചിലർ പ്രത്യക്ഷപ്പെടുന്നത് ഔലിയാക്കൾ എന്ന പേരിലാണ്, അവർ ഇല്ലാത്ത കാനാമാത്തുകളും, മറ്റു പ്രവർത്തനങ്ങളും ഊതിവീർപ്പിച്ച് പ്രചരിപ്പിക്കുന്നു, എന്നിട്ട് മായാജാലത്തിലൂടെ തന്റെ ശരീരത്തിൽ വെട്ടുകളും, മറ്റുചിലർ വാഹനങ്ങളുടെ ടയറിനടിയിൽ കിടക്കുകയും, അവർക്ക് ഒന്നും പറ്റുന്നില്ലെന്ന് വാദിക്കുകയും ചെയ്യുന്നു, അത്പോലെ മറ്റു മായാജാലങ്ങളും പ്രവർത്തനങ്ങളും പ്രവർത്തിക്കുന്നു. ഇതെല്ലാം തന്നെ സിഹ്റാ(മാരണം)കുന്നു, പിശാചിന്റെ പ്രവർത്തനങ്ങളുമാണ്. അങ്ങിനെ പിശാചിന്റെ പ്രവർത്തനങ്ങൾ അവരുടെ കൈകളിൽ കൂടി വരുന്നു. അല്ലാഹുവിനെ ഓർക്കുമ്പോൾ പിശാച് അവിടെ നിന്ന് ഓടിപ്പോകുകയും ചെയ്യുന്നു. ഒരു യുവാവ് പറയുന്നു: ഞാൻ ഒരു യാത്ര പോയി, ഒരു നാടക സ്ഥലത്തേക്ക് കടന്നുചെന്നു, അവിടെ നടന്നിരുന്ന ഒരു വിനോദത്തിലേക്ക് തന്റെ ദൃഷ്ടികൾ പായിച്ചു, വ്യത്യസ്തങ്ങളായ പരിപാടികൾ കണ്ട്കൊണ്ടിരിക്കേ വളരെ അൽഭുതകരമായി കൊണ്ട് ഒരു സ്ത്രീ ഒരു കയറിലൂടെ അങ്ങോട്ടും ഇങ്ങോട്ടും നടക്കുന്നത് കണ്ടു, തുടർന്ന് ചുമരിൽ കൈപിടിച്ചുകൊണ്ട് കൊതുകുകളും മറ്റു പ്രാണികളും നടക്കുന്നത് പോലെ ആ ചുമരിൽ കൂടി ആ സ്ത്രീ നടക്കുന്നു. ജനങ്ങൾ വളരെ വളരെ അൽഭുതകരമായി അത് വീക്ഷിച്ച് കൊണ്ടിരിക്കുകയാണ്. ഞാൻ (യുവാവ്) സ്വയം പറഞ്ഞു: ഇത് സ്വയം പരിശീലിച്ചാൽ ചെയ്യാൻ കഴിയാത്ത കാര്യമാണ്, ഇത് കണ്ടത് കൊണ്ട് ഞാൻ കുറ്റക്കാരനാകുന്നു, പക്ഷേ, ഞാൻ വിശ്വാസിയാണ്, ഇത്പോലുള്ള ഒരു കാര്യവും ഞാൻ ഇഷ്ടപ്പെടുകയില്ല, ഞാൻ എന്താണ് ചെയ്യേണ്ടതെന്ന് ആലോചിച്ച് പോയി, അപ്പോഴാണ് വെള്ളിയാഴ്ചയിലെ ജുമുഅ: ഖുതുബ എന്നിക്കാർമ്മ വന്നത് അത് മാരണത്തേയും, മാരണക്കാരെയും സംബന്ധിച്ചായിരുന്നു, അതിൽ പതിവ് പറഞ്ഞിരുന്നു: മാരണക്കാർ ഉപയോഗിക്കുന്നത് പിശാചുക്കളേയാണ്, അവിടെ അല്ലാഹുവിനെ ഓർക്കുകയാണെങ്കിൽ പിശാചിന്റെ കൃത്യത്തെ അല്ലാഹു തകർക്കുകയും, പിശാചിന്റെ ശക്തി ഇല്ലാതാകുകയും ചെയ്യുന്നതാണ്, അങ്ങിനെ ഞാൻ എന്റെ കസേരയിൽ നിന്നും എഴുന്നേറ്റു, ആ പരിപാടിയുടെ നേരെ ഞാൻ നടന്നു, ജനങ്ങൾ അൽഭുതപ്പെട്ട് കൊണ്ട് കയ്യടിക്കുകയാണ്, അവർ എന്നെ വളരെ അൽഭുതത്തോടെയാണ് വീക്ഷിക്കുന്നത്, ആ മാരണക്കാരിയുടെ അടുത്തെത്തി അവളിലേക്ക് നോക്കിക്കൊണ്ട് ആയത്തുൽ കുർസി ഓതുവാൻ തുടങ്ങി, ആ സ്ത്രീ വിറക്കുവാൻ തുടങ്ങി, വിറ കൂടി കൂടി വന്നുകൊണ്ടിരുന്നു, ഞാൻ ആയത്തുൽ കുർസി പൂർത്തിയാക്കിയപ്പോൾ അവൾ ഭൂമിയിലേക്ക് ആർത്തലച്ച് വീണ് പിടക്കുവാൻ തുടങ്ങി, ജനങ്ങളാകെ വെപ്രാളപ്പെട്ടു, അവളെ ആശുപത്രിയിലേക്ക് കൊണ്ടുപോയി, ഈ വാക്യം പറഞ്ഞ അല്ലാഹു എത്ര സത്യവാനാകുന്നു അല്ലാഹു പറയുന്നു: “തീർച്ചയായും പിശാചിന്റെ കൃത്യങ്ങൾ വളരെ ദുർബ്ബലമാകുന്നു” “അവർ (സത്യനിഷേധികൾ) തന്ത്രം പ്രയോഗിച്ചു, അല്ലാഹുവും തന്ത്രം പ്രയോഗിച്ചു, അല്ലാഹു നന്നായി തന്ത്രം പ്രയോഗിക്കുന്ന വനാകുന്നു,” (ആലു ഇറാൻ - 54)

**പ്രതിമകൾ സ്ഥാപിക്കൽ**

മനുഷ്യന്റെയോ, മൃഗങ്ങളുടെയോ രൂപങ്ങൾ കൊത്തിയുണ്ടാക്കുകയോ, മറ്റുവല്ല വസ്തുക്കൾ കൊണ്ടോ ഓർമ്മക്ക് വേണ്ടി മഹത്തുകളുടെയോ, നേതാക്കളുടെയോ, ഔലിയാക്കളുടെയോ രൂപങ്ങൾ നിർമ്മിച്ച് വല്ല ഗ്രൗണ്ടിലോ, പുനോട്ടങ്ങളിലോ, പൊതുസ്ഥലങ്ങളിലോ നാട്ടുന്നത് നിഷിദ്ധമാകുന്നു. ഭൂമിയിൽ ശിർക്ക് ഉടലെടുത്തത് ഈ

ഒറ്റകാരണത്താലാകുന്നു, നൂറ് നബി(അ)ന്റെ ജനത അവരുടെ സ്വാഭാവികങ്ങളായവരുടെ രൂപമുണ്ടാക്കി, അധികകാലം കഴിയുന്നതിന് മുമ്പ് തന്നെ അവർ ആ രൂപങ്ങളെ ആരാധിക്കുവാൻ തുടങ്ങിയ ചരിത്രമാണ് നമുക്ക് കാണാൻ സാധിക്കുന്നത്, അതിനാലാണ് നബി(സ) രൂപങ്ങൾ ഉണ്ടാക്കി വെക്കുന്നതും ഫോട്ടോയെടുത്ത് തൂക്കുന്നതും വിലക്കിയത്, കാരണം ഇവയെല്ലാം തന്നെ ശിർക്കിലേക്ക് എത്തിക്കുന്ന മർഗ്ഗങ്ങളാകുന്നു. മാത്രമല്ല, ഫോട്ടോ എടുക്കുന്നവരെ നബി(ﷺ) ശപിക്കുകയും ചെയ്തിരിക്കുന്നു. അവരാണ് അവസാനനാളിൽ കൂടുതൽ ശിക്ഷ അനുഭവിക്കുന്നതെന്ന് അറിയിക്കുകയും ചെയ്തിരിക്കുന്നു. ആയതിനാൽ രൂപങ്ങളെ നശിപ്പിക്കുവാൻ കൽപിക്കുകയും, രൂപങ്ങളും, ഫോട്ടോയും ഉള്ള വീട്ടിലേക്ക് അനുഗ്രഹത്തിന്റെ മലക്കുകൾ വരില്ലായെന്ന് താക്കിത് നൽകുകയും ചെയ്തിട്ടുണ്ട്.

**മധ്യ വർത്തികളെ സ്വീകരിക്കൽ**

നബി(ﷺ)യുടെ ജാഹ് (പ്രതാപം) കൊണ്ടുള്ള ഇടതേട്ടം, ബിദ്അത്തായ ഇടതേട്ടമാണ്. അത്പോലെ സൂപ്പർട്രിപ്പിളുടെ ദാത്കൊണ്ടും, അവരുടെ ജാഹ് കൊണ്ടുമുള്ള ഇടതേട്ടവും, മരിച്ചുപോയവരോടുള്ള പ്രാർത്ഥനയും, അവരോടുള്ള ശുപാർശയും,, അല്ലാഹുവേ, ഇന്ന പ്രവാചകന്റെ ജാഹ് കൊണ്ട് നിന്നോട് ഞാൻ പ്രാർത്ഥിക്കുന്നു, ഇന്നയാളുടെ ഹക്ക്കൊണ്ട്, ഇന്ന മരിച്ചയാളുടെ ബർക്കത്ത് കൊണ്ടും, ആത്മാവ് കൊണ്ടും എന്നിങ്ങനെ പ്രാർത്ഥിക്കലും അനുവദനീയമല്ല. ഒരു മുസ്ലിമിന് ഇതനുവദനീയമല്ല. എന്നാൽ അനുവദിക്കപ്പെട്ടതും, നിയമമാക്കപ്പെട്ടതുമായ ഇടതേട്ടമുണ്ട് അത് അല്ലാഹുവിലേക്ക് അവന്റെ നാമങ്ങൾ കൊണ്ടും, വിശേഷണങ്ങൾ കൊണ്ടും ഇടതേട്ടുക, അല്ലയോ കാരൂണ്യവാനായ അല്ലാഹുവേ എനിക്ക് നി കാരൂണ്യം നൽകേണമേ, പാപങ്ങൾ പൊറുക്കുന്ന അല്ലാഹുവേ എന്റെ പാപങ്ങൾ നി പൊറുത്ത് തരേണമേ, എന്നിങ്ങനെ അല്ലാഹുവിന്റെ നാമങ്ങൾ കൊണ്ട് ഇട തേടാം, അത്പോലെ തന്റെ വിശ്വാസം, സൽപ്രവർത്തനങ്ങൾ എന്നിവ മുൻനിറുത്തി ഇടതേടാം. ഉദാഹരണമായി: അല്ലാഹുവേ നിന്നിലുള്ള എന്റെ വിശ്വാസവും, പ്രവാചകന്മാരിലുള്ള വിശ്വാസവും മുൻ നിറുത്തികൊണ്ട് പറയുന്നു, എന്നെ നി സ്വർഗ്ഗത്തിൽ പ്രവേശിപ്പിക്കേണമേ, എന്നിങ്ങനെ നിനക്ക് പ്രാർത്ഥിക്കാം, അത്പോലെ ജീവിച്ചിരിക്കുന്ന നല്ല സത്യവിശ്വാസികളോട് നമുക്ക് വേണ്ടി അല്ലാഹുവിനോട് പ്രാർത്ഥിക്കുവാൻ ആവശ്യപ്പെടാവുന്നതാണ്, ഒരു മുസ്ലിം തന്റെ സഹോദരന് വേണ്ടി അവന്റെ അസാനിയത്തിൽ പ്രാർത്ഥിച്ചാൽ ആ പ്രാർത്ഥനക്ക് ഉത്തരം ലഭിക്കുന്നതാണ്, എന്നാൽ മരിച്ചു പോയവരോടുള്ള പ്രാർത്ഥന അനുവദനീയമല്ല, അത് ശിർക്കിൽപ്പെട്ടതാകുന്നു. അല്ലാഹുവിന് മാത്രം അവകാശപ്പെട്ട ആരാധന നാം മറ്റുള്ളവർക്ക് നൽകിയാൽ അല്ലാഹു അത് ഒരിക്കലും പൊറുത്ത് തരികയില്ല, ആയതിനാൽ നാം തൗഹീദെന്താണെന്നും ശിർക്കെന്താണെന്നും വളരെ ഗൗരവമായി പഠിക്കുക, അങ്ങിനെ അല്ലാഹു നമ്മോട് കൽപിച്ച രൂപത്തിൽ അവനെ ആരാധിക്കുക, അല്ലാഹു അതിന് നമുക്ക് തൗഹീഖ് ചെയ്യുമാറാവട്ടെ. ആമീൻ.